

## Ligi tal-UE dwar il-Klima: II-MPE jikkonfermaw il-ftehim dwar in-newtralità klimatika sal-2050



© Marcinjozwiak / Adobe Stock

Il-liġi dwar il-Klima tagħti ċ-ċertezza legali u l-prevedibbiltà biex jippljanaw għan-newtralità klimatika sal-2050

©AdobeStock/Marcinjozwiak

- Il-bjar tal-karbonju tal-UE de facto se jgħollu l-mira tat-tnaqqis tal-emissionijiet sal-2030 għal 57 %
- Il-baġit għall-gassijiet b'effett ta' serra jrid jiggwida l-mira għall-2040
- Korp xjentifiku indipendenti ġidid tal-UE għall-monitoraġġ tal-progress

Il-liġi l-ġidida tal-UE dwar il-Klima żżid il-mira tat-tnaqqis tal-emissionijiet tal-UE għall-2030 minn 40% għal mill-inqas 55 %. Bil-bjar ġodda tal-karbonju dan jista' jiżdied għal 57 %.

Il-Parlament approva I-Ligi dwar il-Klima, [maqbula](#) b'mod informali mal-Istati Membri f'April, b'442 vot favur, 203 kontra u 51 astensjoni. Dan jittrasforma I-impenn politiku [tal-Patt Ekoloġiku Ewropew](#) għan-newtralità klimatika tal-UE sal-2050 f'obbligu vinkolanti. Dan jagħti l-iċ-ċittadini u lin-negozji Ewropej iċ-ċertezza legali u I-prevedibbiltà li jeħtieġu biex jippjanaw għal din it-tranżizzjoni. Wara I-2050, I-UE se timmira għal emissionijiet negattivi.

## Żieda fl-ambizzjoni fl-2030

Il-Ligi I-ġidida tal-UE dwar il-Klima żžid il-mira tal-UE għat-tnaqqis tal-emissionijiet tal-gassijiet b'effett ta' serra (GHG) sal-2030 minn 40 % għal mill-inqas 55 %, meta mqabbla mal-livelli tal-1990. Barra minn hekk, [proposta li ġejja mill-Kummissjoni](#) dwar [ir-Regolament LULUCF](#) biex jiġu rregolati I-emissionijiet u l-assorbimenti tal-gassijiet b'effett ta' serra mill-użu tal-art, it-tibdil fl-użu tal-art u l-forestrija, se żžid il-bjar tal-karbonju tal-UE u għalhekk se żžid de facto I-mira tal-UE għall-2030 għal 57 %.

## Il-baġit għall-gassijiet b'effett ta' serra għandu jiggwida I-mira li jmiss għall-2040

Il-Kummissjoni se tagħmel proposta għal mira għall-2040 mhux aktar tard minn sitt xħur wara I-ewwel rieżami globali fl-2023 previst [fil-Ftehim ta' Pariġi](#). F'konformità mal-proposta tal-Parlament, il-Kummissjoni se tippubblika l-ammont massimu ta' emissionijiet ta' gassijiet b'effett ta' serra stmati li I-UE tista' tarmi sal-2050 mingħajr ma tipperikola I-impenji tal-UE skont il-Ftehim. Dan l-hekk imsejja "baġit tal-gassijiet b'effett ta' serra" se jkun wieħed mill-kriterji biex tiġi definita I-mira riveduta tal-UE għall-2040.

Sal-30 ta' Settembru 2023, u kull ħames snin wara dan, il-Kummissjoni se tivvaluta I-progress kollettiv li sar mill-pajjiżi kollha tal-UE, kif ukoll il-konsistenza tal-miżuri nazzjonali, lejn I-ġhan tal-UE li ssir newtrali għall-klima sal-2050.

## Il-Bord Konsultattiv Xjentifiku Ewropew dwar it-Tibdil fil-Klima

Minħabba l-importanza tal-parir xjentifiku indipendenti, u abbażi ta' proposta mill-Parlament, se jitwaqqaf Bord Konsultattiv Xjentifiku Ewropew dwar it-Tibdil fil-Klima biex jimmonitorja I-progress u jivvaluta jekk il-politika Ewropea hijiex konsistenti ma' dawn I-objettivi.

## Il-passi li jmiss

Il-Ftehim huwa mistenni li jiġi approvat mill-Kunsill dalwaqt. Ir-Regolament imbagħad għandu jiġi ppubblikat fil-Ġurnal Ufficijal u jidhol fis-seħħ 20 jum wara. Il-Kummissjoni qed tippjana li tippreżenta sensiela ta' [proposti](#) fl-14 ta' Lulju 2021 sabiex I-UE tkun tista' tilhaq il-mira aktar ambizzju ja għall-2030.

## Sfond

Il-Parlament kellu rwol importanti fil-promozzjoni ta' leġiżlazzjoni tal-UE dwar il-klima aktar ambizzju ja u ddikjara [emerġenza klimatika fit-28](#) ta' Novembru 2019.



## Għal aktar informazzjoni

It-test adottat ser ikun disponibbli hawnhekk (24.06.2021)  
Reġistrazzjoni tad-dibattitu fil-plenarja (24.06.2021)

Tappi fil-proċedura  
Kumitat għall-Ambjent, is-Saħħha Pubblika u s-Sikurezza ta' l-Ikel  
Ritratti, vidjo u materjal awdjo bla ħlas

## Kuntatti

---

Thomas HAAHR

Press Officer

📞 (+32) 2 28 42976 (BXL)

📞 (+33) 3 881 72033 (STR)

📠 (+32) 470 88 09 87

✉️ [thomas.haahr@europarl.europa.eu](mailto:thomas.haahr@europarl.europa.eu)

✉️ [envi-press@europarl.europa.eu](mailto:envi-press@europarl.europa.eu)

🐦 [@EP\\_Environment](https://twitter.com/EP_Environment)

---